

---

Shri Ganesha Stuti Durvakrita

—  
ದೂರ್ವಾಕೃತಾ ಶ್ರೀಗಣೇಶಸ್ತುತಿಃ  
—

Document Information



---

Text title : Shri Ganesha Stuti Durvakrita

File name : gaNeshastutiHdUrvAkRRitA.itx

Category : ganesha, mudgalapurANa, stuti

Location : doc\_ganesha

Proofread by : Yash Khasbage, Preeti Bhandare

Description/comments : mudgalapurANaM panchamaH khaNDaH | adhyAyaH 27 | 5.27. 32-63||

Latest update : June 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 4, 2024

*sanskritdocuments.org*

---



## ದೂರ್ವಾಕೃತಾ ಶ್ರೀಗಣೇಶಸ್ತುತಿಃ



.. ಶ್ರೀಗಣೇಶಾಯ ನಮಃ ..

ದೂರ್ವೋವಾಚ .

ಗಣೇಶಾಯ ನಮಸ್ತುಭ್ಯಂ ವಿಘ್ನರಾಜಾಯ ತೇ ನಮಃ .

ಭಕ್ತಾನಾಂ ವಿಘ್ನಸಂಹರ್ತೃ ತ್ವಭಕ್ತಾನಾಂ ಭಯಂಕರ .. 32..

ಅನಂತಾಯಾಪ್ರಮೇಯಾಯ ನಾನಾಲೀಲಾಧರಾಯ ಚ .

ಹೇರಂಬಾಯ ಮಹೇಶಾನಾಂ ನಮಃ ಪೂಜ್ಯಾಯ ತೇ ನಮಃ .. 33..

ಸರ್ವಪೂಜ್ಯಾಯ ಸರ್ವಾದಿಪೂಜ್ಯಾಯ ಬ್ರಹ್ಮರೂಪಿಣೇ .

ಬ್ರಹ್ಮಾಕಾರಾಯ ಸರ್ವೇಶ ಬ್ರಹ್ಮಣಸ್ವತಯೇ ನಮಃ .. 34..

ಅನಾಕಾರಾಯ ಸಾಕಾರಮೂರ್ತಯೇ ಬ್ರಹ್ಮರೂಪಿಣೇ .

ಶಾಂತಿಭ್ಯಃ ಶಾಂತಿದಾತ್ರೇ ತೇ ಪರೇಶಾಯ ನಮೋ ನಮಃ .. 35..

ಲಂಬೋದರಾಯ ಚೌರೇಶವಾಹನಾಯ ಪರಾತ್ಮನೇ .

ಚತುರ್ಭುಜಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .. 36..

ಜ್ಯೇಷ್ಠೇಭ್ಯೋ ಜ್ಯೇಷ್ಠರಾಜಾಯ ಜ್ಯೇಷ್ಠಪದಪ್ರದಾಯಿನೇ .

ಮಹೋದರಾಯ ಪೂರ್ಣಾಯ ಪೂರ್ಣಾನಂದಾಯ ತೇ ನಮಃ .. 37..

ಸ್ವಾನಂದವಾಸಿನೇ ತುಭ್ಯಂ ಸಿದ್ಧಿಬುದ್ಧಿಮಯಾಯ ಚ .

ಸಿದ್ಧಿಬುದ್ಧಿಪತೇ ನಾಥ ಭಕ್ತೇಶಾಯ ನಮೋ ನಮಃ .. 38..

ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯತ್ರ ವೇದಾ ವಿಸಿಸ್ಮಿರೇ .

ಅತಸ್ತ್ವಾಂ ಪ್ರಣಮಾಮ್ಯೇವ ತೇನ ತುಷ್ಟೋ ಭವ ಪ್ರಭೋ .. 39..

ಏವಂ ಸ್ತುತ್ವಾ ಗಣೇಶಾನಂ ಭಕ್ತಿಯುಕ್ತಾ ನನರ್ತ ಹ .

ಜಗಾದ ಗಣರಾಜಸ್ತು ದೂರ್ವಾಂ ತಾಂ ಹರ್ಷಸಂಯುತಃ .. 40..

ಶ್ರೀಗಣೇಶ ಉವಾಚ .

ತ್ವಯಾ ಕೃತಮಿದಂ ಸ್ತೋತ್ರಮಪರಾಧಸಹಂ ಭವೇತ್ .

ಮಾಂ ಸ್ತೌತಿ ತಸ್ಯ ದೂರ್ವೇಽಹಮಪರಾಧಂ ಸಹಾಮ್ಯಹಂ .. 41..

ಯಂ ಯಂ ಚಿಂತಯತೇ ಕಾಮಂ ತಂ ತಂ ದಾಸ್ಯಾಮಿ ಸರ್ವದಾ .

ಭುಕ್ತಿಮುಕ್ತಿಪ್ರದಂ ಸ್ತೋತ್ರಂ ಭವಿಷ್ಯತಿ ಸುಸಿದ್ಧಿದಂ .. 42..

ವರಂ ವರಯ ದಾಸ್ಯಾಮಿ ಚಿತ್ತಸ್ಥಂ ಭಕ್ತಿತೋಷಿತಃ .

ಕ್ರೋಧಯುಕ್ತೋಽಪಿ ದೇವಿ ತ್ವಾಂ ಮಂತ್ರತ್ಯಾಗಕರೀಂ ಪುನಃ .. 43..  
 ಶ್ರುತ್ವಾ ತಂ ಭಯಸಂಯುಕ್ತಾ ಜಗಾದ ವಾಕ್ಯಮುತ್ತಮಂ .  
 ದೂರ್ವಾ ಲಂಬೋದರಂ ಪ್ರೀತ್ಯಾ ಸಾಶ್ರುನೇತ್ರಾ ಪ್ರಜಾಪತೇ .. 44..  
 ದೂರ್ವೋವಾಚ .  
 ವರದೋಽಸಿ ಯದಾ ನಾಥ ತದಾ ತೇ ಭಕ್ತಿಮುತ್ತಮಾಂ .  
 ದೃಢಾಂ ದೇಹಿ ಗಣಾಧ್ಯಕ್ಷ ತಯಾ ಸರ್ವಂ ಶುಭಂ ಭವೇತ್ .. 45..  
 ಅನ್ಯಚ್ಚ ಮದಸಂಯುಕ್ತಾಂ ಜಗದಂಬಾಂ ಗಜಾನನ .  
 ಸ್ಪರ್ಧೇಹಂ ತತ್ಕಲಾಂಶಾ ವೈ ತಯಾ ಶಪ್ತಾಽತಿದಾರುಣಂ .. 46..  
 ತೃಣರೂಪಾ ಭವಿಷ್ಯಾಮಿ ಪತಿಷ್ಯಾಮಿ ಧರಾತಲೇ .  
 ತದರ್ಥಂ ತ್ವಾಮನುಪ್ರಾಪ್ತಾ ರಕ್ಷ ಮಾಂ ಮಹತೋ ಭಯಾತ್ .. 47..  
 ಶ್ರೀಗಜಾನನ ಉವಾಚ .  
 ಮಾ ಕುರುಷ್ವ ವೃಥಾ ಚಿಂತಾಂ ದೂರ್ವೇ ಮೇ ಶರಣಾಗತೇ .  
 ಸರ್ವಂ ಶುಭಂ ಕರಿಷ್ಯಾಮಿ ಭವಿಷ್ಯಾಮಿ ನಿಯಂತ್ರಿತಃ .. 48..  
 ಅಂಶೇನ ತೃಣರೂಪಾ ತ್ವಂ ಭವಿಷ್ಯಸಿ ಮಹೀತಲೇ .  
 ದೇವೀ ದೇಹಧರಾ ಸ್ವರ್ಗೇ ಚರಿಷ್ಯಸಿ ಯಥಾ ಪುರಾ .. 49..  
 ಪೃಥಿವ್ಯಾಂ ತೃಣರೂಪಾ ತ್ವಮಮೃತರೂಪಧಾರಿಕಾ .  
 ಶತಮೂಲಾ ಪ್ರಕಾಂಡಾದ್ ವೈ ಪ್ರರೋಹಾ ಚ ಶತಾಂಕುರಾ .. 50..  
 ಸರ್ವಮಾನ್ಯಾ ಸರ್ವಪೂಜ್ಯಾ ದೇವಾದೀನಾಂ ಸದಾ ಪ್ರಿಯಾ .  
 ಭವಿಷ್ಯಸಿ ನ ಸಂದೇಹೋ ಮದ್ವರಾದನ್ಮನಾಯಿಕೇ .. 51..  
 ಮಹಾಮಂಗಲದಾ ಪ್ರೋಕ್ತಾ ಮಮ ಪ್ರೀತಿವಿವರ್ಧಿನೀ .  
 ಭವಿಷ್ಯಸಿ ತು ಲೋಕಾನಾಂ ಶುಭಮಂಗಲದಾಯಿಕಾ .. 52..  
 ತ್ವತ್ಪ್ರೇಣ ನರಾ ಭೂಮಾವರ್ಚಯಿಷ್ಯಂತಿ ದೇವಪಾನ್ .  
 ನ ತ್ವತ್ಸಮಂ ತು ಪತ್ರೇಷು ಪುಣ್ಯದಂ ಪ್ರಭವಿಷ್ಯತಿ .. 53..  
 ಶಕ್ತೇಶ್ಚೈವಾವತಾರಾ ಯೇ ಲಕ್ಷ್ಮೀಲಲಿತಿಕಾದಯಃ .  
 ತಾಸಾಂ ಪ್ರಿಯಾ ವಿಶೇಷೇಣ ಭವಿಷ್ಯಸಿ ಮಹಾಶುಭೇ .. 54..  
 ಶಾಪಿತಾ ಗಿರಿಪುತ್ರಾ ತ್ವಂ ಸಾ ತ್ವಾಂ ನೈವ ಸ್ಪೃಶೇತ್ ಕದಾ .  
 ಅನ್ಯತ್ರ ಮಾನ್ಯಭಾವೇನ ಭವಿಷ್ಯಸಿ ನ ಸಂಶಯಃ .. 55..  
 ಮದೀಯಾ ಭಕ್ತಿರತ್ಯಂತಂ ದೃಢಾ ತೇ ಪ್ರಭವಿಷ್ಯತಿ .  
 ಮಚ್ಚಿತ್ತಾ ಮದ್ಗತಪ್ರಾಣಾ ಭವಿಷ್ಯಸಿ ಚ ದೂರ್ವಿಕೇ .. 56..  
 ಮದೀಯಾಮಿಚ್ಛಸಿ ಭಕ್ತಿಮತಸ್ತೇಹಂ ಸುಹರ್ಷಿತಃ .  
 ಕರಿಷ್ಯಾಮಿ ಸದಾ ದೇವಿ ಮಮ ಪ್ರೀತಿವಿವರ್ಧಿನೀಂ .. 57..  
 ದೂರ್ವಾಪತ್ರಂ ವಿನಾ ದೇವಿ ಪೂಜಯಿಷ್ಯಂತಿ ಮಾಂ ನರಾಃ .

ತೇಷಾಂ ನೈವ ಫಲಂ ತಸ್ಯಾಃ ಪೂಜಾಯಾಃ ಪ್ರಭವಿಷ್ಯತಿ .. 58..  
ದೂರ್ವಾಸಮಂ ನ ಮೇ ಕಿಂಚಿತ್ ಪೂಜಾಯಾಂ ಸುಪ್ರಿಯಂ ಭವೇತ್ .  
ವಿನಾ ದೂರ್ವಾಂ ನಿರಾಹಾರೀ ಭವಿಷ್ಯಾಮಿ ನಿರಂತರಂ .. 59..  
ತೃಕ್ಷ್ಣಾ ದೂರ್ವಾದಲಂ ಯೇ ವೈ ಪೂಜಯಿಷ್ಯಂತಿ ಮಾನವಾಃ .  
ಶತ್ರುವಸ್ತೇ ಮತಾ ನಿತ್ಯಂ ನರಕೇಷು ಪಚಂತು ತೇ .. 60..  
ಯೇನಾರ್ಪಿತಂ ಚ ಪೂಜಾಯಾಂ ದೂರ್ವಾಪತ್ರಂ ಮಹಾಮತೇ .  
ತೇನಾಪಾರಮಯಂ ಸರ್ವಂ ದತ್ತಂ ಮಹ್ಯಂ ವಿಶೇಷತಃ .. 61..  
ದೂರ್ವಾಪತ್ರೇಣ ಸಂತುಷ್ಟೋ ದಾಸ್ಯಾಮಿ ಸಕಲಂ ಚ ಮೇ .  
ಐಶ್ವರ್ಯಂ ತದಪಿ ಪ್ರಾಜ್ಞೇ ನ ಸಮಂ ದೂರ್ವಯಾ ಭವೇತ್ .. 62..  
ಯೇ ಮಧ್ಯಕ್ಷಾಶ್ಚ ತೈರ್ನಿತ್ಯಂ ಕರ್ತವ್ಯಂ ದೂರ್ವಯಾ ಯುತಂ .  
ಪೂಜನಂ ಮೇ ಸದಾ ದೇವಿ ಜಿತೋಽಹಂ ನಾತ್ರ ಸಂಶಯಃ .. 63..  
ಏವಮುಕ್ತ್ವಾ ಗಣೇಶಾನೋಽತರ್ದಧೇ ಚ ಪ್ರಜಾಪತೇ .  
ಇತಿ ದೂರ್ವಾಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ ..  
- .. ಮುದ್ಗಲಪುರಾಣಂ ಪಂಚಮಃ ಖಂಡಃ . ಅಧ್ಯಾಯಃ 27 . 5.27. 32-63..  
- .. mudgalapurANaM pa nchamaH khaNDaH . adhyAyaH 27 . 5.27. 32-63..  
Proofread by Yash Khasbage, Preeti Bhandare

---

—  
*Shri Ganesha Stuti Durvakrita*

pdf was typeset on June 4, 2024

—

Please send corrections to [sanskrit@cheerful.com](mailto:sanskrit@cheerful.com)

